
Kartaviryakavachakathanam

ಕಾರ್ತವೀರ್ಯಕವಚಕಥನಂ

Document Information



Text title : Kartaviryakavachakathanam

File name : kArtavIryakavachakathanam.itx

Category : hanumaana, bRRihannAradIyapurANa, kavacha

Location : doc_hanumaana

Proofread by : PSA Easwaran

Description/comments : bRRihannAradIyapurANa | pUrvabhAga | adhyAya 77/4-13 77/15-137||

Latest update : October 22, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 22, 2024

sanskritdocuments.org

ಕಾರ್ತವೀರ್ಯಕವಚಕಥನಂ



ನಾರದ ಉವಾಚ .

ಸಾಧು ಸಾಧು ಮಹಾಪ್ರಾಜ್ಞ ಸರ್ವ ತಂತ್ರವಿಶಾರದ .

ತ್ವಯಾ ಮಹ್ಯಂ ಸಮಾಖ್ಯಾತಂ ವಿಧಾನಂ ತಂತ್ರಗೋಪಿತಂ .. 77-1..

ಅಧುನಾ ತು ಮಹಾಭಾಗ ಕಾರ್ತವೀರ್ಯಹನೂಮತೋಃ .

ಕವಚೇ ಶ್ಲೋಕಮಿಚ್ಛಾಮಿ ತದ್ವದಸ್ವಕೃಪಾನಿಧೇ .. 77-2..

ಸನತ್ಕುಮಾರ ಉವಾಚ .

ಶೃಣು ವಿಪ್ರೇಂದ್ರ ವಕ್ಷ್ಯಾಮಿ ಕವಚಂ ಪರಮಾದ್ಭುತಂ .

ಕಾರ್ತವೀರ್ಯಸ್ಯ ಯೇನಾಸೌ ಪ್ರಸನ್ನಃ ಕಾರ್ಯಸಿದ್ಧಿಕೃತ್ .. 77-3..

ಸಹಸ್ರಾದಿತ್ಯಸಂಕಾಶೇ ನಾನಾರತ್ನಸಮುಜ್ಜ್ವಲೇ .

ಭಾಸ್ವದ್ಧ್ವಜಪತಾಕಾಢ್ಯೇ ತುರಗಾಯುತಭೂಷಿತೇ .. 77-4..

ಮಹಾಸಂವರ್ತಕಾಂಭೋಧಿಭೀಮರಾವವಿರಾವಿಣಿ .

ಸಮುದ್ಧೃತಮಹಾಭತ್ರವಿತಾನಿತವಿಯತ್ಪಥೇ .. 77-5..

ಮಹಾರಥವರೇ ದೀಪ್ತನಾನಾಯುಧವಿರಾಜಿತೇ .

ಸುಸ್ಥಿತಂ ವಿಪುಲೋದಾರಂ ಸಹಸ್ರಭುಜಮಂಡಿತಂ .. 77-6..

ವಾಮೈರುದ್ದಂಡಕೋದಂಡಾಂದಧಾನಮಪರೈಃ ಶರಾನ್ .

ಕಿರೀಟಹಾರಮುಕುಟಕೇಯೂರವಲಯಾಂಗದೈಃ .. 77-7..

ಮುದ್ರಿಕೋದರಬಂಧಾದ್ವೈಮೌಂಜೀನೂಪುರಕಾದಿಭಿಃ .

ಭೂಷಿತಂ ವಿವಿಧಾಕಲ್ಪೈರ್ಭಾಸ್ವರೈಃ ಸುಮಹಾಧನೈಃ .. 77-8..

ಆಬದ್ಧಕವಚಂ ವೀರಂ ಸುಪ್ರಸನ್ನಾನನಾಂಬುಜಂ .

ಧನುರ್ಜ್ಯಾಸಿಂಹನಾದೇನ ಕಂಪಯಂತಂ ಜಗತ್ತ್ರಯಂ .. 77-9..

ಸರ್ವಶತ್ರುಕ್ಷಯಕರಂ ಸರ್ವವ್ಯಾಧಿವಿನಾಶನಂ .

ಸರ್ವಸಂಪತ್ಪ್ರದಾತಾರಂ ವಿಜಯಶ್ರೀನಿಷೇವಿತಂ .. 77-10..

ಸರ್ವಸೌಭಾಗ್ಯದಂ ಭದ್ರಂ ಭಕ್ತಾಭಯವಿಧಾಯಿನಂ .

ದಿವ್ಯಮಾಲ್ಯಾನುಲೇಪಾಡ್ಯಂ ಸರ್ವಲಕ್ಷಣಸಂಯುತಂ .. 77-11..

ರಥನಾಗಾಶ್ವಪಾದಾತವೃಂದಮಧ್ಯಗಮೀಶ್ವರಂ .

ವರದಂ ಚಕ್ರವರ್ತಿನಂ ಸರ್ವಲೋಕೈಕಪಾಲಕಂ .. 77-12..

ಸಮಾನೋದಿತಸಾಹಸ್ರದಿವಾಕರಸಮದ್ಯುತಿಂ .
 ಮಹಾಯೋಗಭವೈಶ್ವರ್ಯಕೀರ್ತ್ಯಾಕ್ರಾಂತಜಗತ್ತಯಂ .. 77-13..
 ಶ್ರೀಮಚ್ಚಕ್ರಂ ಹರೇರಂಶಾದವತೀರ್ಣಂ ಮಹೀತಲೇ .
 ಸಮ್ಯಗಾತ್ಮಾದಿಭೇದೇನ ಧ್ಯಾತ್ವಾ ರಕ್ಷಾಮುದೀರಯೇತ್ .. 77-14..
 ಅಸ್ಯಾಂಗಮೂರ್ತಯಃ ಪಂಚ ಪಾಂತು ಮಾಂ ಸ್ಫಟಿಕೋಜ್ವಲಾಃ .
 ಅಗ್ನೀಶಾಸುರವಾಯವ್ಯಕೋಣೇಷು ಹೃದಯಾದಿಕಾಃ .. 77-15..
 ಸರ್ವತೋಽಸ್ತಜ್ವಲದ್ರೂಪಾ ದರಚರ್ಮಾಸಿಪಾಣಯಃ .
 ಅವ್ಯಾಹತಬಲೈಶ್ವರ್ಯಶಕ್ತಿಸಾಮರ್ಥ್ಯವಿಗ್ರಹಾಃ .. 77-16..
 ಕ್ಷೇಮಂಕರೀಶಕ್ತಿಯುತಶ್ಚಾರವರ್ಗವಿಭಂಜನಃ .
 ಪ್ರಾಚೀಂ ದಿಶಂ ರಕ್ಷತು ಮೇ ಬಾಣಬಾಣಾಸನಾಯುಧಃ .. 77-17..
 ಶ್ರೀಕರೀಶಕ್ತಿಸಹಿತೋ ಮಾರೀಭಯವಿನಾಶಕಃ .
 ಶರಚಾಪಧರಃ ಶ್ರೀಮಾನ್ ದಿಶಂ ಮೇ ಪಾತು ದಕ್ಷಿಣಾಂ .. 77-18..
 ಮಹಾವಶ್ಯಕರೀಯುಕ್ತಃ ಸರ್ವಶತ್ರುವಿನಾಶಕೃತ್ .
 ಮಹೇಷುಚಾಪಧೃಕ್ಪಾತು ಮಮ ಪ್ರಾಚೇತಸೀಂ ದಿಶಂ .. 77-19..
 ಯಶಃಕರ್ಯಾ ಸಮಾಯುಕ್ತೋ ದೈತ್ಯಸಂಘವಿನಾಶನಃ .
 ಪರಿರಕ್ಷತು ಮೇ ಸಮ್ಯಗ್ವಿದಿಶಂ ಚೈತ್ರಭಾನವೀಂ .. 77-20..
 ವಿದ್ಯಾಕರೀಸಮಾಯುಕ್ತಃ ಸುಮಹದ್ಬುಃಖನಾಶನಃ .
 ಪಾತು ಮೇ ನೈರ್ಮತೀಂ ಚಾಪಪಾಣಿರ್ವಿದಿಶಮೀಶ್ವರಃ .. 77-21..
 ಧನಕರ್ಯಾ ಸಮಾಯುಕ್ತೋ ಮಹಾದುರಿತನಾಶನಃ .
 ಇಷ್ಟಾಸನೇಷುಧೃಕ್ಪಾತು ವಿದಿಶಂ ಮಮ ವಾಯವೀಂ .. 77-22..
 ಆಯುಃಕರ್ಯಾ ಯುತಃ ಶ್ರೀಮಾನ್ಮಹಾಭಯವಿನಾಶನಃ .
 ಚಾಪೇಷುಧಾರೀ ಶೈವೀಂ ಮೇ ವಿದಿಶಂ ಪರಿರಕ್ಷತು .. 77-23..
 ವಿಜಯಶ್ರೀಯುತಃ ಸಾಕ್ಷಾತ್ಸಹಸ್ರಾರಧರೋ ವಿಭುಃ .
 ದಿಶಮೂರ್ಧ್ವಾಮವತು ಮೇ ಸರ್ವದುಷ್ಟಭಯಂಕರಃ .. 77-24..
 ಶಂಖಭೃತ್ಸುಮಹಾಶಕ್ತಿಸಂಯುತೋಽಪ್ಯಧರಾಂ ದಿಶಂ .
 ಪರಿರಕ್ಷತು ಮೇ ದುಃಖಧ್ವಾಂತಸಂಭೇದಭಾಸ್ಮರಃ .. 77-25..
 ಮಹಾಯೋಗಸಮಾಯುಕ್ತಃ ಸರ್ವದಿಕ್ಷಕ್ರಮಂಡಲಃ .
 ಮಹಾಯೋಗೀಶ್ವರಃ ಪಾತು ಸರ್ವತೋ ಮಮ ಪದ್ಮಭೃತ್ .. 77-26..
 ಏತಾಸ್ತು ಮೂರ್ತಯೋ ರಕ್ತಾ ರಕ್ತಮಾಲ್ಯಾಂಶುಕಾವೃತಾಃ .
 ಪ್ರಧಾನದೇವತಾರೂಪಾಃ ಪೃಥಗ್ರಥವರೇ ಸ್ಥಿತಾಃ .. 77-27..
 ಶಕ್ತಯಃ ಪದ್ಮಹಸ್ತಾಶ್ಚ ನೀಲೇಂದೀವರಸನ್ನಿಭಾಃ .
 ಶುಕ್ಲಮಾಲ್ಯಾನುವಸನಾಃ ಸುಲಿಪ್ತತಿಲಕೋಜ್ವಲಾಃ .. 77-28..

ತತ್ಪಾರ್ಷದೇಶ್ವರಾಃ ಸ್ವಸ್ವವಾಹನಾಯುಧಭೂಷಣಾಃ .
 ಸ್ವಸ್ವದಿಕ್ಷು ಸ್ಥಿತಾಃ ಪಾಂತು ಮಾಮಿಂದ್ರಾದ್ಯಾ ಮಹಾಬಲಾಃ .. 77-29..
 ಏತಾಸ್ತಸ್ಯ ಸಮಾಖ್ಯಾತಾಃ ಸರ್ವಾವರಣದೇವತಾಃ .
 ಸರ್ವತೋ ಮಾಂ ಸದಾ ಪಾಂತು ಸರ್ವಶಕ್ತಿಸಮನ್ವಿತಾಃ .. 77-30..
 ಹೃದಯೇ ಚೋದರೇ ನಾಭೌ ಜಠರೇ ಗುಹ್ಯಮಂಡಲೇ .
 ತೇಜೋರೂಪಾಃ ಸ್ಥಿತಾಃ ಪಾಂತು ವಾಂಭಾಸುಖವನದ್ರುಮಾಃ .. 77-31..
 ದಿಶಂ ಚಾನ್ಯೇ ಮಹಾವರ್ಣಾ ಮಂತ್ರರೂಪಾ ಮಹೋಜ್ಜ್ವಲಾಃ .
 ವ್ಯಾಪಕತ್ವೇನ ಪಾಂತ್ವಸ್ಮಾನಾಪಾದತಲಮಸ್ತಕಂ .. 77-32..
 ಕಾರ್ತವೀರ್ಯಃ ಶಿರಃ ಪಾತು ಲಲಾಟಂ ಹೈಹಯೇಶ್ವರಃ .
 ಸುಮುಖೋ ಮೇ ಮುಖಂ ಪಾತು ಕರ್ಣೌ ವ್ಯಾಪ್ತಜಗತ್ತಯಃ .. 77-33..
 ಸುಕುಮಾರೋ ಹನುಂ ಪಾತು ಭ್ರೂಯುಗಂ ಮೇ ಧನುರ್ಧರಃ .
 ನಯನಂ ಪುಂಡರೀಕಾಕ್ಷೋ ನಾಸಿಕಾಂ ಮೇ ಗುಣಾಕರಃ .. 77-34..
 ಅಧರೋಷ್ಠೌ ಸದಾ ಪಾತು ಬ್ರಹ್ಮಜ್ಜೇಯೋ ದ್ವಿಜಾನ್ಯವಿಃ .
 ಸರ್ವಶಾಸ್ತ್ರಕಲಾಧಾರೀ ಜಿಹ್ವಾಂ ಚಿಬುಕಮವ್ಯಯಃ .. 77-35..
 ದತ್ತಾತ್ರೇಯಪ್ರಿಯಃ ಕಂಠಂ ಸ್ಕಂಧೌ ರಾಜಕುಲೇಶ್ವರಃ .
 ಭುಜೌ ದಶಾಸ್ತ್ರದರ್ಪಘ್ನೋ ಹೃದಯಂ ಮೇ ಮಹಾಬಲಃ .. 77-36..
 ಕುಕ್ಷಿಂ ರಕ್ಷತು ಮೇ ವಿದ್ವಾನ್ ವಕ್ಷಃ ಪರಪುರಂಜಯಃ .
 ಕಠೌ ಸರ್ವಾರ್ಥದಃ ಪಾತು ಕರಾಗ್ರಾಣಿ ಜಗತ್ಪ್ರಿಯಃ .. 77-37..
 ರೇವಾಂಬುಲೀಲಾಸಂದೃಪ್ತೋ ಜಠರಂ ಪರಿರಕ್ಷತು .
 ವೀರಶೂರಸ್ತು ಮೇ ನಾಭಿಂ ಪಾರ್ಶ್ವೌ ಮೇ ಸರ್ವದುಷ್ಟಹಾ .. 77-38..
 ಸಹಸ್ರಭುಜಭೃತ್ಪ್ರಾಪ್ತಂ ಸಪ್ತದ್ವೀಪಾಧಿಪಃ ಕಟಿಂ .
 ಊರೂ ಮಾಹಿಷ್ಮತೀನಾಥೋ ಜಾನುನೀ ವಲ್ಲಭೋ ಭುವಃ .. 77-39..
 ಜಂಘೇ ವೀರಾಧಿಪಃ ಪಾತು ಪಾತು ಪಾದೌ ಮನೋಜವಃ .
 ಪಾತು ಸರ್ವಾಯುಧಧರಃ ಸರ್ವಾಂಗಂ ಸರ್ವಮರ್ಮಸು .. 77-40..
 ಸರ್ವದುಷ್ಟಾಂತಕಃ ಪಾತು ಧಾತ್ವಷ್ಟಕಕಲೇವರಂ .
 ಪ್ರಾಣಾದಿದಶಜೀವೇಶಾನ್ಸರ್ವಶಿಷ್ಟೇಷ್ಟದೋಽವತು .. 77-41..
 ವಶೀಕೃತೇಂದ್ರಿಯಗ್ರಾಮಃ ಪಾತು ಸರ್ವೇಂದ್ರಿಯಾಣಿ ಮೇ .
 ಅನುಕ್ತಮಪಿ ಯತ್ಸ್ಥಾನಂ ಶರೀರಾಂತರ್ಬಹಿಶ್ಚ ಯತ್ .. 77-42..
 ತತ್ಸರ್ವಂ ಪಾತು ಮೇ ಸರ್ವಲೋಕನಾಥೇಶ್ವರೇಶ್ವರಃ .
 ವಜ್ರಾತ್ಪಾರತರಂ ಚೇದಂ ಶರೀರಂ ಕವಚಾವೃತಂ .. 77-43..
 ಬಾಧಾಶತವಿನಿರ್ಮುಕ್ತಮಸ್ತು ಮೇ ಭಯವರ್ಜಿತಂ .

ಬದ್ಧೇದಂ ಕವಚಂ ದಿವ್ಯಮಭೇದ್ಯಂ ಹೈಹಯೇಶಿತುಃ .. 77-44..
 ವಿಚರಾಮಿ ದಿವಾ ರಾತ್ರೌ ನಿರ್ಭಯೇನಾಂತರಾತ್ಮನಾ .
 ರಾಜಮಾರ್ಗೇ ಮಹಾದುರ್ಗೇ ಮಾರ್ಗೇ ಚೌರಾದಿಸಂಕುಲೇ .. 77-45..
 ವಿಷಮೇ ವಿಪಿನೇ ಘೋರೇ ದಾವಾಗ್ನೌ ಗಿರಿಕಂದರೇ .
 ಸಂಗ್ರಾಮೇ ಶಸ್ತ್ರಸಂಘಾತೇ ಸಿಂಹವ್ಯಾಘ್ರನಿಷೇವಿತೇ .. 77-46..
 ಗಹ್ವರೇ ಸರ್ವಸಂಕೀರ್ಣೇ ಸಂಧ್ಯಾಕಾಲೇ ನೃಪಾಲಯೇ .
 ವಿವಾದೇ ವಿಪುಲಾವರ್ತೇ ಸಮುದ್ರೇ ಚ ನದೀತಟೇ .. 77-47..
 ಪರಿಪಂಥಿನಾಕೀರ್ಣೇ ದೇಶೇ ದಸ್ಯುಗಣಾವೃತೇ .
 ಸರ್ವಸ್ವಹರಣೇ ಪ್ರಾಪ್ತೇ ಪ್ರಾಪ್ತೇ ಪ್ರಾಣಸ್ಯ ಸಂಕಟೇ .. 77-48..
 ನಾನಾರೋಗಜ್ವರಾವೇಶೇ ಪಿಶಾಚಪ್ರೇತಯಾತನೇ .
 ಮಾರೀದುಃಸ್ವಪ್ನಪೀಡಾಸು ಕ್ಲಿಷ್ಟೇ ವಿಶ್ವಾಸಘಾತಕೇ .. 77-49..
 ಶಾರೀರೇ ಚ ಮಹಾದುಃಖೇ ಮಾನಸೇ ಚ ಮಹಾಜ್ವರೇ .
 ಅಧಿವ್ಯಾಧಿಭಯೇ ವಿಘ್ನಜ್ವಾಲೋಪದ್ರವಕೇಽಪಿ ಚ .. 77-50..
 ನ ಭವತು ಭಯಂ ಕಿಂಚಿತ್ಕವಚೇನಾವೃತಸ್ಯ ಮೇ .
 ಆಗುಂತುಕಾಮಾನಖಿಲಾನಸ್ಮದ್ವಸುವಿಲುಂಪಕಾನ್ .. 77-51..
 ನಿವಾರಯತು ದೋರ್ದಂಡಸಹಸ್ರೇಣ ಮಹಾರಥಃ .
 ಸ್ವಕರೋದ್ಧೃತಸಾಹಸ್ರಪಾಶಬದ್ಧಾನ್ಸದುರ್ಜಯಾನ್ .. 77-52..
 ಸಂರುದ್ಧಗತಿಸಾಮರ್ಥ್ಯಾನ್ಕರೋತು ಕೃತವೀರ್ಯಜಃ .
 ಸೃಣಿಸಾಹಸ್ರನಿರ್ಭಿನ್ನಾನ್ಸಹಸ್ರಶರಖಂಡಿತಾನ್ .. 77-53..
 ರಾಜಚೂಡಾಮಣಿಃ ಕ್ಷಿಪ್ರಂ ಕರೋತ್ವಸ್ಮದ್ವಿರೋಧಕಾನ್ .
 ಖಡ್ಗಸಾಹಸ್ರದಲಿತಾನ್ಸಹಸ್ರಮುಸಲಾರ್ದಿತಾನ್ .. 77-54..
 ಚೌರಾದಿದುಷ್ಟಸತ್ತೈಘಾನ್ಕರೋತು ಕಮಲೇಕ್ಷಣಃ .
 ಸ್ವಶಂಖನಾದಸಂತ್ರಸ್ತಾನ್ಸಹಸ್ರಾರಸಹಸ್ರಭೃತ್ .. 77-55..
 ಅವತಾರೋ ಹರೇಃ ಸಾಕ್ಷಾತ್ಪಾಲಯತ್ವಖಿಲಂ ಮಮ .
 ಕಾರ್ತವೀರ್ಯ ಮಹಾವೀರ್ಯ ಸರ್ವದುಷ್ಟವಿನಾಶನ .. 77-56..
 ಸರ್ವತ್ರ ಸರ್ವದಾ ದುಷ್ಟಚೌರಾನ್ನಾಶಾಯ ನಾಶಯ .
 ಕಿಂ ತ್ವಂ ಸ್ವಪಿಷಿ ದುಷ್ಟಘ್ನ ಕಿಂ ತಿಷ್ಠಸಿ ಚಿರಾಯಸಿ .. 77-57..
 ಉತ್ತಿಷ್ಠ ಪಾಹಿ ನಃ ಸರ್ವಭಯೇಭ್ಯಃ ಸ್ವಸುತಾನಿವ .
 ಯೇ ಚೌರಾ ವಸುಹರ್ತಾರೋ ವಿದ್ವಿಷೋ ಯೇ ಚ ಹಿಂಸಕಾಃ .. 77-58..
 ಸಾಧುಭೀತಿಕರಾ ದುಷ್ಟಾಶ್ಚದ್ಮಕಾ ಯೇ ದುರಾಶಯಾಃ .
 ದುರ್ಹದೋ ದುಷ್ಟಭೂಪಾಲಾ ದುಷ್ಟಾಮಾತ್ಯಾಶ್ಚ ಪಾಪಕಾಃ .. 77-59..
 ಯೇ ಚ ಕಾರ್ಯವಿಲೋಪೋರೋ ಯೇ ಖಲಾಃ ಪರಿಪಂಥಿನಃ .

ಸರ್ವಸ್ವಹಾರಿಣಾಂ ಯೇ ಚ ಪಂಚ ಮಾಯಾವಿನೋಽಪರೇ .. 77-60..
 ಮಹಾಕ್ಷೇಶಕರಾ ಮ್ಲೇಚ್ಯಾ ದಸ್ಯವೋ ವೃಷಲಾಶ್ಚ ಯೇ .
 ಯೇಽಗ್ನಿದಾ ಗರದಾತಾರೋ ವಂಚಕಾಃ ಶಸ್ತ್ರಪಾಣಯಃ .. 77-61..
 ಯೇ ಪಾಪಾ ದುಷ್ಟಕರ್ಮಾಣೋ ದುಃಖದಾ ದುಷ್ಟಬುದ್ಧಯಃ .
 ವ್ಯಾಜಕಾಃ ಕುಪಥಾಸಕ್ತಾ ಯೇ ಚ ನಾನಾಭಯಪ್ರದಾಃ .. 77-62..
 ಭಿದ್ರಾನ್ವೇಷರತಾ ನಿತ್ಯಂ ಯೇಽಸ್ಮಾನ್ನಾಧಿತುಮುದ್ಯತಾಃ .
 ತೇ ಸರ್ವೇ ಕಾರ್ತವೀರ್ಯಸ್ಯ ಮಹಾಶಂಖರವಾಹತಾಃ .. 77-63..
 ಸಹಸಾ ವಿಲಯಂ ಯಾಂತು ದೂರಾದಿವ ವಿಮೋಹಿತಾಃ .
 ಯೇ ದಾನವಾ ಮಹಾದೈತ್ಯಾ ಯೇ ಯಕ್ಷಾ ಯೇ ಚ ರಾಕ್ಷಸಾಃ .. 77-64..
 ಪಿಶಾಚಾ ಯೇ ಮಹಾಸತ್ತ್ವಾ ಯೇ ಭೂತಬ್ರಹ್ಮರಾಕ್ಷಸಾಃ .
 ಅಪಸ್ಮಾರಗ್ರಹಾ ಯೇ ಚ ಯೇ ಗ್ರಹಾಃ ಪಿಶಿತಾಶನಾಃ .. 77-65..
 ಮಹಾಲೋಹಿತಭೋಕ್ತಾರೋ ವೇತಾಲಾ ಯೇ ಚ ಗುಹ್ಯಕಾಃ .
 ಗಂಧರ್ವಾಪ್ಸರಸಃ ಸಿದ್ಧಾ ಯೇ ಚ ದೇವಾದಿಯೋನಯಃ .. 77-66..
 ಡಾಕಿನ್ಯೋ ದ್ರುಣಸಾಃ ಪ್ರೇತಾಃ ಕ್ಷೇತ್ರಪಾಲಾ ವಿನಾಯಕಾಃ .
 ಮಹಾವ್ಯಾಘ್ರಮಹಾಮೇಘಾ ಮಹಾತುರಗರೂಪಕಾಃ .. 77-67..
 ಮಹಾಗಜಾ ಮಹಾಸಿಂಹಾ ಮಹಾಮಹಿಷಯೋನಯಃ .
 ಋಕ್ಷವಾರಾಹಶುನಕವಾನರೋಲೂಕಮೂರ್ತಯಃ .. 77-68..
 ಮಹೋಷ್ಠಖರಮಾರ್ಜಾರಸರ್ಪಗೋವೃಷಮಸ್ತಕಾಃ .
 ನಾನಾರೂಪಾ ಮಹಾಸತ್ತ್ವಾ ನಾನಾಕ್ಷೇಶಸಹಸ್ರದಾಃ .. 77-69..
 ನಾನಾರೋಗಕರಾಃ ಕ್ಷುದ್ರಾ ಮಹಾವೀರ್ಯಾ ಮಹಾಬಲಾಃ .
 ವಾತಿಕಾಃ ಪೈತ್ತಿಕಾ ಘೋರಾ ಶ್ಲೇಷ್ಮಿಕಾಃ ಸಾನ್ನಿಪಾತಿಕಾಃ .. 77-70..
 ಮಾಹೇಶ್ವರಾ ವೈಷ್ಣವಾಶ್ಚ ವೈರಿಂಚ್ಯಾಶ್ಚ ಮಹಾಗ್ರಹಾಃ .
 ಸ್ಕಾಂದಾ ವೈನಾಯಕಾಃ ಕ್ರೂರಾ ಯೇ ಚ ಪ್ರಮಥಗುಹ್ಯಕಾಃ .. 77-71..
 ಮಹಾಶತ್ರುಗ್ರಹಾ ರೌದ್ರಾ ಮಹಾಮಾರೀಮಸೂರಿಕಾಃ .
 ಐಕಾಹಿಕಾ ವ್ಯಾಹಿಕಾಶ್ಚ ತ್ಯಾಹಿಕಾಶ್ಚ ಮಹಾಜ್ವರಾಃ .. 77-72..
 ಚಾತುರ್ಥಿಕಾಃ ಪಾಕ್ಷಿಕಾಶ್ಚ ಮಾಸ್ಯಾಃ ಷಾಣ್ಮಾಸಿಕಾಶ್ಚ ಯೇ .
 ಸಾಂವತ್ಸರಾ ದುರ್ನಿವಾರ್ಯಾ ಜ್ವರಾಃ ಪರಮದಾರುಣಾಃ .. 77-73..
 ಸ್ವಾಪ್ತಿಕಾ ಯೇ ಮಹೋತ್ಪಾತಾ ಯೇ ಚ ದುಃಸ್ವಾಪ್ತಿಕಾ ಗ್ರಹಾಃ .
 ಕೂಷ್ಮಾಂಡಾ ಜ್ಯಂಭಿಕಾ ಭೌಮಾ ದ್ರೋಣಾಃ ಸಾನ್ನಿಧ್ಯವಂಚಕಾಃ .. 77-74..
 ಭ್ರಮಿಕಾಃ ಪ್ರಾಣಹರ್ತಾರೋ ಯೇ ಚ ಬಾಲಗ್ರಹಾದಯಃ .
 ಮನೋಬುದ್ಧೀಂದ್ರಿಯಹರಾಃ ಸ್ಫೋಟಕಾಶ್ಚ ಮಹಾಗ್ರಹಾಃ .. 77-75..

ಮಹಾಶನಾ ಬಲಿಭುಜೋ ಮಹಾಕುಣಪಭೋಜನಾಃ .
 ದಿವಾಚರಾ ರಾತ್ರಿಚರಾ ಯೇ ಚ ಸಂಧ್ಯಾಸು ದಾರುಣಾಃ .. 77-76..
 ಪ್ರಮತ್ತಾ ವಾಪ್ರಮತ್ತಾ ವೈ ಯೇ ಮಾಂ ಬಾಧಿತುಮುದ್ಯತಾಃ .
 ತೇ ಸರ್ವೇ ಕಾರ್ತವೀರ್ಯಸ್ಯ ಧನುರ್ಮುಕ್ತಶರಾಹತಾಃ .. 77-77..
 ಸಹಸ್ರಧಾ ಪ್ರಣಶ್ಯಂತು ಭಗ್ನಸತ್ತ್ವ ಬಲೋದ್ಯಮಾಃ .
 ಯೇ ಸರ್ಪಾ ಯೇ ಮಹಾನಾಗಾ ಮಹಾಗಿರಿಬಿಲೇಶಯಾಃ .. 77-78..
 ಕಾಲವ್ಯಾಲಾ ಮಹಾದಂಷ್ಟ್ರಾ ಮಹಾಜಗರಸಂಜ್ಞಕಾಃ .
 ಅನಂತಶೂಲಿಕಾದ್ಯಾಶ್ಚ ದಂಷ್ಟ್ರಾವಿಷಮಹಾಭಯಾಃ .. 77-79..
 ಅನೇಕಶತಶೀರ್ಷಾಶ್ಚ ಖಂಡಪುಚ್ಛಾಶ್ಚ ದಾರುಣಾಃ .
 ಮಹಾವಿಷಜಲೌಕಾಶ್ಚ ವೃಶ್ಚಿಕಾ ರುಕ್ತಪುಚ್ಛಕಾಃ .. 77-80..
 ಆಶೀವಿಷಾಃ ಕಾಲಕೂಟಾ ಮಹಾಹಾಲಾಹಲಾಹ್ವಯಾಃ .
 ಜಲಸರ್ಪಾ ಜಲವ್ಯಾಲಾ ಜಲಗ್ರಾಹಾಶ್ಚ ಕಚ್ಛಪಾಃ .. 77-81..
 ಮತ್ಸ್ಯಕಾ ವಿಷಪುಚ್ಛಾಶ್ಚ ಯೇ ಚಾನೈಃ ಜಲವಾಸಿನಃ .
 ಜಲಜಾಃ ಸ್ಥಲಜಾಶ್ಚೈವ ಕೃತ್ರಿಮಾಶ್ಚ ಮಹಾವಿಷಾಃ .. 77-82..
 ಗುಪ್ತರೂಪಾ ಗುಪ್ತವಿಷಾ ಮೂಷಿಕಾ ಗೃಹಗೋಧಿಕಾಃ .
 ನಾನಾವಿಷಾಶ್ಚ ಯೇ ಘೋರಾ ಮಹೋಪವಿಷಸಂಜ್ಞಕಾಃ .. 77-83..
 ಯೇಽಸ್ಮಾನ್ನಾಧಿತುಮಿಚ್ಛಂತಿ ಶರೀರಪ್ರಾಣನಾಶಕಾಃ .
 ತೇ ಸರ್ವೇ ಕಾರ್ತವೀರ್ಯಸ್ಯ ಖಡ್ಗಸಾಹಸ್ರದಾರಿತಾಃ .. 77-84..
 ದೂರಾದೇವ ವಿನಶ್ಯಂತು ಪ್ರಣಷ್ಟೇಂದ್ರಿಯಸಾಹಸಾಃ .
 ಮನುಷ್ಯಾಃ ಪಶವೋ ತ್ವಕ್ಷವಾನರಾ ವನಗೋಚರಾಃ .. 77-85..
 ಸಿಂಹವ್ಯಾಘ್ರವರಾಹಾಶ್ಚ ಮಹಿಷಾ ಯೇ ಮಹಾಮೃಗಾಃ .
 ಗಜಾಸ್ತುರಂಗಾ ಗವಯಾ ರಾಸಭಾಃ ಶರಭಾ ವೃಕಾಃ .. 77-86..
 ಶುನಕಾ ದ್ವೀಪಿನಃ ಶುಭ್ರಾ ಮಾರ್ಜಾರಾ ಬಿಲಲೋಲುಪಾಃ .
 ಶೃಗಾಲಾಃ ಶಶಕಾಃ ಶೈನಾ ಗರುತ್ಮಂತೋ ವಿಹಂಗಮಾಃ .. 77-87..
 ಭೇರುಂಡಾ ವಾಯಸಾ ಗೂಢ್ರಾ ಹಂಸಾದ್ಯಾಃ ಪಕ್ಷಿಜಾತಯಃ .
 ಉದ್ಭಿಜ್ಜಾಶ್ಚಾಂಡಜಾಶ್ಚೈವ ಸ್ವೇದಜಾಶ್ಚ ಜರಾಯುಜಾಃ .. 77-88..
 ನಾನಾಭೇದಕುಲೇ ಜಾತಾ ನಾನಾಭೇದಾಃ ಪೃಥಗ್ವಿಧಾಃ .
 ಯೇಽಸ್ಮಾನ್ನಾಧಿತುಮಿಚ್ಛಂತಿ ಸಂಧ್ಯಾಸು ಚ ದಿವಾ ನಿಶಿ .. 77-89..
 ತೇ ಸರ್ವೇ ಕಾರ್ತವೀರ್ಯಸ್ಯ ಗದಾಸಾಹಸ್ರದಾರಿತಾಃ .
 ದೂರಾದೇವ ವಿನಶ್ಯಂತು ವಿನಷ್ಟಗತಿಪೌರುಷಾಃ .. 77-90..
 ಯೇ ಚಾಕ್ಷೇಮಪ್ರದಾತಾರಃ ಕೂಟಮಾಯಾವಿನಶ್ಚ ಯೇ .

ಮಾರಣೋತ್ಸಾದನೋನ್ಮೂಲದ್ವೇಷಮೋಹನಕಾರಕಾಃ .. 77-91..
 ವಿಶ್ವಾಸಘಾತಕಾ ದುಷ್ಟಾ ಯೇ ಚ ಸ್ವಾಮಿದ್ರಹೋ ನರಾಃ .
 ಯೇ ಚಾತತಾಯಿನೋ ದುಷ್ಟಾ ಯೇ ಪಾಪಾ ಗೋಪ್ಯಹಾರಿಣಾಃ .. 77-92..
 ದಾಹೋಪಘಾತಗರಲಶಸ್ತ್ರಪಾತಾತಿದುಃಖದಾಃ .
 ಕ್ಷೇತ್ರವಿತ್ತಾದಿಹರಣಬಂಧನಾದಿಭಯಪ್ರದಾಃ .. 77-93..
 ಈತಯೋ ವಿವಿಧಾಕಾರೋ ಯೇ ಚಾನ್ಯೇ ದುಷ್ಟಜಾತಯಃ .
 ಪೀಡಾಕರಾ ಯೇ ಸತತಂ ಭಿದ್ರಮಿಚ್ಛಂತಿ ಬಾಧಿತುಂ .. 77-94..
 ತೇ ಸರ್ವೇ ಕಾರ್ತವೀರ್ಯಸ್ಯ ಚಕ್ರಸಾಹಸ್ರದಾರಿತಾಃ .
 ದೂರಾದೇವ ಕ್ಷಯಂ ಯಾಂತು ವಿನಷ್ಟಬಲಸಾಹಸಾಃ .. 77-95..
 ಯೇ ಮೇಘಾ ಯೇ ಮಹಾವರ್ಷಾ ಯೇ ವಾತಾ ಯಾಶ್ಚ ವಿದ್ಯುತಃ .
 ಯೇ ಮಹಾಶನಯೋ ದೀಪ್ತಾ ಯೇ ನಿರ್ಘಾತಾಶ್ಚ ದಾರುಣಾಃ .. 77-96..
 ಉಲ್ಕಾಪಾತಾಶ್ಚ ಯೇ ಘೋರಾ ಯೇ ಮಹೇಂದ್ರಾಯುಧಾದಯಃ .
 ಸೂರ್ಯೇಂದುಕುಜಸೌಮ್ಯಾಶ್ಚ ಗುರುಕಾವ್ಯಶನೈಶ್ಚರಾಃ .. 77-97..
 ರಾಹುಶ್ಚ ಕೇತವೋ ಘೋರಾ ನಕ್ಷತ್ರಾ ರಾಶಯಸ್ತಥಾ .
 ತಿಥಯಃ ಸಂಕ್ರಮಾ ಮಾಸಾ ಹಾಯನಾ ಯುಗನಾಯಕಾಃ .. 77-98..
 ಮನ್ವಂತರಾಧಿಪಾಃ ಸಿದ್ಧಾ ಋಷಯೋ ಯೋಗಸಿದ್ಧಯಃ .
 ನಿಧಯೋ ಋಗ್ಯಜುಃಸಾಮಾಧರ್ವಣಾಶ್ಚೈವ ವಕ್ಷ್ಯಯಃ .. 77-99..
 ಋತವೋ ಲೋಕಪಾಲಾಶ್ಚ ಪಿತರೋ ದೇವಸಂಹತೀಃ .
 ವಿದ್ಯಾಶ್ಚೈವ ಚತುಃಷಷ್ಟಿಭೇದಾ ಯಾ ಭುವನತ್ರಯೇ .. 77-100..
 ಯೇ ತ್ವತ್ರ ಕೀರ್ತಿತಾಃ ಸರ್ವೇ ಯೇ ಚಾನ್ಯೇ ನಾನುಕೀರ್ತಿತಾಃ .
 ತೇ ಸಂತು ನಃ ಸದಾ ಸೌಮ್ಯಾಃ ಸರ್ವಕಾಲಸುಖಾವಹಾಃ .. 77-101..
 ಅಜ್ಞಯಾ ಕಾರ್ತವೀರ್ಯಸ್ಯ ಯೋಗೀಂದ್ರಸ್ಯಾಮಿತದ್ಯುತೇಃ .
 ಕಾರ್ತವೀರ್ಯಾರ್ಜುನೋ ಧನ್ವೀ ರಾಜೇಂದ್ರೋ ಹೈಹಯೇಶ್ವರಃ .. 77-102..
 ದಶಾಸ್ಯದರ್ಪಹಾ ರೇವಾಲೀಲಾದೃಪ್ತಃ ಸುದುರ್ಜಯಃ .
 ದುಃಖಹಾ ಚೌರದಮನೋ ರಾಜರಾಜೇಶ್ವರಃ ಪ್ರಭುಃ .. 77-103..
 ಸರ್ವಜ್ಞಃ ಸರ್ವದಃ ಶ್ರೀಮಾನ್ ಸರ್ವಶಿಷ್ಟೇಷ್ಟದಃ ಕೃತೀ .
 ರಾಜಚೂಡಾಮಣಿಯೋರ್ಗೀ ಸಪ್ತದ್ವೀಪಾಧಿನಾಯಕಃ .. 77-104..
 ವಿಜಯೀ ವಿಶ್ವಜಿದ್ವಾಗ್ನೀ ಮಹಾಗತಿರಲೋಲುಪಃ .
 ಯಜ್ಞಾ ವಿಪ್ರಪ್ರಿಯೋ ವಿದ್ವಾನ್ ಬ್ರಹ್ಮಜ್ಞೇಯಃ ಸನಾತನಃ .. 77-105..
 ಮಾಹಿಷ್ಮತೀಪತಿಯೋರ್ಧಾ ಮಹಾಕೀರ್ತಿರ್ಮಹಾಭುಜಃ .
 ಸುಕುಮಾರೋ ಮಹಾವೀರೋ ಮಾರೀಘ್ನೋ ಮದಿರೇಕ್ಷಣಃ .. 77-106..
 ಶತ್ರುಘ್ನಃ ಶಾಶ್ವತಃ ಶೂರಃ ಶಂಖಭೃದ್ಯೋಗಿವಲ್ಲಭಃ .

ಮಹಾಭಾಗವತೋ ಧೀಮಾನ್ಮಹಾಭಯವಿನಾಶನಃ .. 77-107..
 ಅಸಾಧ್ಯೋ ವಿಗ್ರಹೋ ದಿವ್ಯೋ ಭಾವೋ ವ್ಯಾಪ್ತಜಗತ್ತಯಃ .
 ಜಿತೇಂದ್ರಿಯೋ ಜಿತಾರಾತಿಃ ಸ್ವಚ್ಛಂದೋಽನಂತವಿಕ್ರಮಃ .. 77-108..
 ಚಕ್ರಭೃತ್ಪರಚಕ್ರಘ್ನಃ ಸಂಗ್ರಾಮವಿಧಿಪೂಜಿತಃ .
 ಸರ್ವಶಾಸ್ತ್ರಕಲಾಧಾರೀ ವಿರಜಾ ಲೋಕವಂದಿತಃ .. 77-109..
 ವೀರೋ ವಿಮಲಸತ್ತ್ವಾಢ್ಯೋ ಮಹಾಬಲಪರಾಕ್ರಮಃ .
 ವಿಜಯಶ್ರೀಮಹಾಮಾನ್ಯೋ ಜಿತಾರಿರ್ಮಂತ್ರನಾಯಕಃ .. 77-110..
 ಖಡ್ಗಭೃತ್ಕಾಮದಃ ಕಾಂತಃ ಕಾಲಘ್ನಃ ಕಮಲೇಕ್ಷಣಃ .
 ಭದ್ರವಾದಪ್ರಿಯೋ ವೈದ್ಯೋ ವಿಬುಧೋ ವರದೋ ವಶೀ .. 77-111..
 ಮಹಾಧನೋ ನಿಧಿಪತಿರ್ಮಹಾಯೋಗೀ ಗುರುಪ್ರಿಯಃ .
 ಯೋಗಾಢ್ಯಃ ಸರ್ವರೋಗಘ್ನೋ ರಾಜಿತಾಖಿಲಭೂತಲಃ .. 77-112..
 ದಿವ್ಯಾಸ್ತ್ರಭೃದಮೇಯಾತ್ಮಾ ಸರ್ವಗೋಪ್ತಾ ಮಹೋಜ್ಜ್ವಲಃ .
 ಸರ್ವಾಯುಧಧರೋಽಭೀಷ್ಟಪ್ರದಃ ಪರಪುರಂಜಯಃ .. 77-113..
 ಯೋಗಸಿದ್ಧೋ ಮಹಾಕಾಯೋ ಮಹಾವೃಂದಶತಾಧಿಪಃ .
 ಸರ್ವಜ್ಞಾನನಿಧಿಃ ಸರ್ವಸಿದ್ಧಿದಾನಕೃತೋದ್ಯಮಃ .. 77-114..
 ಇತ್ಯಷ್ಟಶತನಾಮೋಕ್ತ್ಯಾ ಮೂರ್ತಯೋ ದಶ ದಿಕ್ಪಥಿ .
 ಸಮ್ಯಗ್ದಶದಿಶೋ ವ್ಯಾಪ್ಯ ಪಾಲಯಂತು ಚ ಮಾಂ ಸದಾ .. 77-115..
 ಸ್ವಸ್ಥಾಃ ಸರ್ವೇಂದ್ರಿಯಾಃ ಸಂತು ಶಾಂತಿರಸ್ತು ಸದಾ ಮಮ .
 ಶೇಷಾದ್ಯಾ ಮೂರ್ತಯೋಽಷ್ಟೌ ಚ ವಿಕ್ರಮೇಣೈವ ಭಾಸ್ವರಾಃ .. 77-116..
 ಅಗ್ನಿನಿರ್ಮಿತವಾಯ್ವೀಶಕೋಣಗಾಃ ಪಾಂತು ಮಾಂ ಸದಾ .
 ಮಮ ಸೌಖ್ಯಮಸಂಬಾಧಮಾರೋಗ್ಯಮಪರಾಜಯಃ .. 77-117..
 ದುಃಖಹಾನಿರವಿಘ್ನಶ್ಚ ಪ್ರಜಾವೃದ್ಧಿಃ ಸುಖೋದಯಃ .
 ವಾಂಛಾಪ್ರಿರತಿಕಲ್ಯಾಣಮವೈಷಮ್ಯಮನಾಮಯಂ .. 77-118..
 ಅನಾಲಸ್ಯಮಭೀಷ್ಟಂ ಸ್ಯಾನ್ಮೃತ್ಯುಹಾನಿರ್ಬಲೋನ್ನತಿಃ .
 ಭಯಹಾನಿರ್ಯಶಃ ಕಾಂತಿರ್ವಿದ್ಯಾ ಋದ್ಧಿರ್ಮಹಾಶ್ರಿಯಃ .. 77-119..
 ಅನಷ್ಟದ್ರವ್ಯತಾ ಚೈವ ನಷ್ಟಸ್ಯ ಪುನರಾಗಮಃ .
 ದೀರ್ಘಾಯುಷ್ಯಂ ಮನೋಹರ್ಷಃ ಸೌಕುಮಾರ್ಯಮಭೀಪ್ಸಿತಂ .. 77-120..
 ಅಪ್ರದೃಷ್ಟತಮತ್ವಂ ಚ ಮಹಾಸಾಮರ್ಥ್ಯಮೇವ ಚ .
 ಸಂತು ಮೇ ಕಾರ್ತವೀರ್ಯಸ್ಯ ಹೈಹಯೇಂದ್ರಸ್ಯ ಕೀರ್ತನಾತ್ .. 77-121..
 ಯ ಇದಂ ಕಾರ್ತವೀರ್ಯಸ್ಯ ಕವಚಂ ಪುಣ್ಯವರ್ಧನಂ .
 ಸರ್ವಪಾಪಪ್ರಶಮನಂ ಸರ್ವೋಪದ್ರವನಾಶನಂ .. 77-122..
 ಸರ್ವಶಾಂತಿಕರಂ ಗುಹ್ಯಂ ಸಮಸ್ತಭಯನಾಶನಂ .

ವಿಜಯಾರ್ಥಪ್ರದಂ ನೃಣಾಂ ಸರ್ವಸಂಪತ್ಪ್ರದಂ ಶುಭಂ .. 77-123..
 ಶೃಣುಯಾದ್ವಾ ಪಠೇದ್ವಾಪಿ ಸರ್ವಕಾಮಾನವಾಪ್ನುಯಾತ್ .
 ಚೌರೈಹೃತಂ ಯದಾ ಪಶ್ಯೇತ್ಪಶ್ವಾದಿಧನಮಾತ್ಮನಃ .. 77-124..
 ಸಪ್ತವಾರಂ ತದಾ ಜಪ್ಯೇನ್ನಿಶಿ ಪಶ್ಚಿಮದಿಜ್ಞುಖಃ .
 ಸಪ್ತರಾತ್ರೇಣ ಲಭತೇ ನಷ್ಟದ್ರವ್ಯಂ ನ ಸಂಶಯಃ .. 77-125..
 ಸಪ್ತವಿಂಶತಿಧಾ ಜಪ್ತ್ವಾ ಪ್ರಾಚೇದಿಗ್ವದನಃ ಪುಮಾನ್ .
 ದೇವಾಸುರನಿಭಂ ಚಾಪಿ ಪರಚಕ್ರಂ ನಿವಾರಯೇತ್ .. 77-126..
 ವಿವಾದೇ ಕಲಹೇ ಘೋರೇ ಪಂಚಧಾ ಯಃ ಪಠೇದಿದಂ .
 ವಿಜಯೋ ಜಾಯತೇ ತಸ್ಯ ನ ಕದಾಚಿತ್ಪರಾಜಯಃ .. 77-127..
 ಸರ್ವರೋಗಪ್ರಪೀಡಾಸು ತ್ರೇಧಾ ವಾ ಪಂಚಧಾ ಪಠೇತ್ .
 ಸ ರೋಗಮೃತ್ಯುವೇತಾಲಭೂತಪ್ರೇತೈರ್ನ ಬಾಧ್ಯತೇ .. 77-128..
 ಸಮ್ಯಗ್ವಾದಶಧಾ ರಾತ್ರೌ ಪ್ರಜಪೇದ್ಬಂಧಮುಕ್ತಯೇ .
 ತ್ರಿದಿನಾನ್ನಿಗಡಾದ್ಬದ್ಧೋ ಮುಚ್ಯತೇ ನಾತ್ರ ಸಂಶಯಃ .. 77-129..
 ಅನೇನೈವ ವಿಧಾನೇನ ಸರ್ವಸಾಧನಕರ್ಮಣಿ .
 ಅಸಾಧ್ಯಮಪಿ ಸಪ್ತಾಹಾತ್ಸಾಧಯೇನ್ಮಂತ್ರವಿತ್ತಮಃ .. 77-130..
 ಯಾತ್ರಾಕಾಲೇ ಪಠಿತ್ವೇದಂ ಮಾರ್ಗೇ ಗಚ್ಛತಿ ಯಃ ಪುಮಾನ್ .
 ನ ದುಷ್ಟಚೌರವ್ಯಾಘ್ರಾದ್ಯೈರ್ಭಯಂ ಸ್ಯಾತ್ಪರಿಪಂಥಿಭಿಃ .. 77-131..
 ಜಪನ್ನಾಸೇಚನಂ ಕುರ್ವಂಜಲೇನಾಂಜಲಿನಾ ತನೌ .
 ನ ಚಾಸೌ ವಿಷಕೃತ್ಯಾದಿರೋಗಸ್ಪೋಟೈಃ ಪ್ರಬಾಧ್ಯತೇ .. 77-132..
 ಕಾರ್ತವೀರ್ಯಃ ಖಲದ್ವೇಷೀ ಕೃತವೀರ್ಯಸುತೋ ಬಲೀ .
 ಸಹಸ್ರಬಾಹುಃ ಶತ್ರುಘ್ನೋ ರಕ್ತವಾಸಾ ಧನುರ್ಧರಃ .. 77-133..
 ರಕ್ತಗಂಧೋ ರಕ್ತಮಾಲ್ಯೋ ರಾಜಾ ಸ್ಮರ್ತುರಭೀಷ್ಟದಃ .
 ದ್ವಾದಶೈತಾನಿ ನಾಮಾನಿ ಕಾರ್ತವೀರ್ಯಸ್ಯ ಯಃ ಪಠೇತ್ .. 77-134..
 ಸಂಪದಸ್ತಸ್ಯ ಜಾಯಂತೇ ಜನಾಸ್ತಸ್ಯ ವಶೇ ಸದಾ .
 ಯಃ ಸೇವತೇ ಸದಾ ವಿಪ್ರ ಶ್ರೀಮಚ್ಚಕ್ರಾವತಾರಕಂ .. 77-135..
 ತಸ್ಯ ರಕ್ಷಾಂ ಸದಾ ಕುರ್ಯಾಚ್ಚಕ್ರಂ ವಿಷ್ಣೋರ್ಮಹಾತ್ಮನಃ .
 ಮಯೈತತ್ಪವಚಂ ವಿಪ್ರ ದತ್ತಾತ್ರೇಯಾನ್ಮನೀಶ್ವರಾತ್ .. 77-136..
 ಶ್ರುತಂ ತುಭ್ಯಂ ನಿಗದಿತಂ ಧಾರಯಸ್ವಾಖಿಲೇಷ್ಟದಂ .. 77-137..
 ಇತಿ ಶ್ರೀಬೃಹನ್ನಾರದೀಯಪುರಾಣೇ ಪೂರ್ವಭಾಗೇ ಬೃಹದುವಾಖ್ಯಾನೇ
 ತೃತೀಯಪಾದೇ
 ಕಾರ್ತವೀರ್ಯಕವಚಕಥನಂ ನಾಮ ಸಪ್ತಸಪ್ತತಿತೋಮೋಽಧ್ಯಾಯಃ .. 77..
 ಬೃಹನ್ನಾರದೀಯಪುರಾಣ . ಪೂರ್ವಭಾಗ . ಅಧ್ಯಾಯ 77/4-13 77/15-137..

bRRihannAradIyapurANa . pUrvabhAga . adhyAya 77/4-13 77/15-137..

Proofread by PSA Easwaran

Kartaviryakavachakathanam

pdf was typeset on October 22, 2024

Please send corrections to sanskrit@cheerful.com

